

السلام علیکم ورحمۃ اللہ وبرکاتہ

کیا فرماتے ہیں علمائے کرام و متقیان عظام درج ذیل مسائل کے بارے میں آج کل تقریباً تمام اسکولوں میں یہ رواج پایا جاتا ہے کہ جب کوئی ٹیچر کسی کلاس میں جاتا ہے تو سب بچے اپنی اپنی جگہ پر کھڑے ہو جاتے ہیں جب تک استاد کرسی پر نہ بیٹھے یا بچوں کو نیچے بیٹھنے کا حکم نہ دے پوری کلاس کھڑی رہتی ہے اسی طرح جب کوئی عالم دین کسی کے پاس ملاقات کے لیے جاتا ہے تو وہ لوگ بھی اپنی جگہ پر کھڑے ہو جاتے ہیں جب تک وہ نہ بیٹھے کھڑے رہتے ہیں اور اسی طرح اسکولوں میں جب ہمارا قومی ترانہ گایا جاتا ہے تو اساتذہ سمیت تمام طلباء سجدہ کی جگہ نظر میں جمائے کھڑے رہتے ہیں سے تو کیا یہ قیام کتاب و سنت کی روشنی میں جائز ہے یا حرام؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

! الحمد للہ، والصلوة والسلام علی رسول اللہ، أما بعد

مسئلہ ہذا میں اہل علم کا سخت اختلاف ہے ایک گروہ اساتذہ کرام اور بڑے بزرگوں وغیرہ کے لیے بطور احترام کھڑے ہونے کا قائل ہے ان میں سے امام نووی رحمۃ اللہ علیہ اور غزالی رحمۃ اللہ علیہ وغیرہ ہیں ان کا استدلال فرمان نبوی صلی اللہ علیہ وسلم -

«تووالی سیدکم» سے ہے ابن بطال رحمۃ اللہ علیہ شارح بخاری نے کہا ہے -

(فی ذلک الحدیث امر الامام الاعظم باکرام المسلمین ومشروعیہ اکرام اہل الفضل فی مجلس الامام الاعظم والقیام فیہ لغیرہ من اصحابہ والزام الناس کاخہ بالقیام الی الکیمر منہم) (فتح الباری 11/49)

اور جو لوگ منع کے قائل ہیں ان کا استدلال ابو امامہ رضی اللہ تعالیٰ عنہ کی روایت سے ہے کہ آپ صلی اللہ علیہ وسلم عصا پر ٹیک لگائے نکلے ہم آپ صلی اللہ علیہ وسلم کے لیے کھڑے ہوئے تو آپ صلی اللہ علیہ وسلم نے فرمایا : «عجموں کی طرح ایک دوسرے کے لیے کھڑے مت ہو امام طبری رحمۃ اللہ علیہ نے اس حدیث کا جواب دیا ہے کہ اس کی سند میں اضطراب ہے اور اس میں بعض راوی غیر معروف ہیں اور اسی طرح ان کا استدلال آپ کے اس ارشاد سے ہے -

«من اراد ان یتمثل لہ الرجال قیاماً وجبت لہ النار»

امام طبری رحمۃ اللہ علیہ نے اس کا جواب یوں دیا ہے کہ اس سے مراد وہ لوگ ہیں جو کھڑا ہونے میں خوشی محسوس کرتے ہیں اکرام کے لیے اس میں نہی کا ذکر نہیں اور ابن قتیبہ نے جواب یوں دیا کہ اس سے مراد سر پر کھڑے رہنا ہے جس طرح عجمی شاہان کی عادت تھی اور ابن بطال نے جواز کے لیے نسائی کی روایت سے استدلال کیا ہے - رسول اللہ صلی اللہ علیہ وسلم فاطمہ رضی اللہ تعالیٰ عنہا کو آتے دیکھ کر خوش آمدید کہتے پھر کھڑے ہو کر اس کا بوسہ لیتے پھر ہاتھ پکڑ کر اپنی جگہ بیٹھ لیتے - یہ روایت ترمذی اور ابوداؤد وغیرہ میں بھی ہے اور قصہ توبہ کعب بن مالک میں ہے -

«فتقام الی طلحہ بن عبید اللہ میری»

یعنی "طلحہ بن عبید اللہ میری طرف دوڑتے ہوئے آئے -" اس طرح کے بہت سارے دلائل جائزین سے دیئے جاتے ہیں ابن الحاج رحمۃ اللہ علیہ نے "المدخل" میں امام نووی رحمۃ اللہ علیہ کے حوالہ سے مستندات کے جوابات دیئے کی سہمی کی ہے اور حافظ ابن حجر رحمۃ اللہ علیہ نے "فتح الباری" میں سوال و جواب کی طویل بحث کی ہے جو ایک محقق کے لیے بے حد مفید ہے - اختتام بحث پر امام غزالی رحمۃ اللہ علیہ کی نظریہ کو پسند فرمایا ہے -

(القیام علی سبیل الااعظام مکروہ علی سبیل الاکرام لایکرہ) (11/54)

کسی کی برائی کے لیے کھڑا ہونا مکروہ اور عزت و احترام کی خاطر کھڑا ہونا جائز ہے - «وہذا تفصیل حسن» یہ اجماعی وضاحت ہے فی الواقع دونوں طرف روایات موجود ہیں جواز کے اعتقاد کے باوجود احتیاط اس میں ہے کہ بطور اکرام "کھڑا نہ ہو اس لیے کہ عام حالات میں صحابہ کرام رضوان اللہ عنہم اجمعین رسول اللہ صلی اللہ علیہ وسلم کے لیے کھڑے نہیں ہوتے تھے بسا اوقات آپ نے منع بھی فرمایا سوال میں مرقوم پہلی دونوں صورتیں تو قطع نظر احترام کے محض ایک عادت مستترہ معلوم ہوتی ہے کتاب و سنت یا سلت صاحبین کے عمل سے اس کی مثال ملنی مشکل ہے لہذا اس سے احتراز کرنا چاہیے اور قومی ترانہ کے احترام میں کھڑا ہونا تو قطعاً بدعت ہے نبی صلی اللہ علیہ وسلم نے فرمایا :

«من احدث فی امرنا ہذا مالس منہ فورد»

"یعنی جو دین میں اضافہ کرے وہ مردود ہے -"

ہذا عندی واللہ اعلم بالصواب

